

प्रदेश सभा
सार्वजनिक लेखा समिति
वार्षिक प्रतिवेदन आ.व. २०७६/०७७



प्रदेश सभा सचिवालय
गण्डकी प्रदेश
पोखरा, नेपाल
फोन नं. ०६१-५३२२५५

मन्तव्य

माननीय सभामुख महोदय,

२०६२/०६३ को जनआन्दोलनमा जनताको अभूतपूर्व संलग्नता र शहादतको फलस्वरूप प्राप्त संविधान सभामा जनताको प्रतिनिधिहरूबाट इतिहासमा प्रथम पटक राज्यको पुनर्संरचना सहितको संविधान लेखनको ऐतिहासिक उपलब्धी पुरा भएको छ ।

संघीयताको विश्व इतिहास र वर्तमान प्रचलन भन्दा सर्वथा विपरीत संघ, ७ प्रदेश र ७५३ स्थानीय तहको व्यवस्था सहित तीन तहको संघीयताको मौलिक मोडेललाई देशले अंगीकार गरेको छ ।

माननीय सभामुखज्यू ! गण्डकी प्रदेशको प्रथम प्रदेश सभा सदस्यको रूपमा हाम्रो यस सदनमा रहेको उपस्थितिले हृदयलाई आल्हादित गर्ने, गौरवले शिर ठाडो हुने, अभिमानले छाती चौडा मात्र भएको छैन । संघीयतालाई सफल पारेर जनताको आशा र आकांक्षालाई सम्बोधन गर्ने गुरुत्तर दायित्व र ऐतिहासिक जिम्मेवारीको अनुभूतिले गम्भीर पनि बनाइ रहेको छ ।

हामी इतिहासका विद्यार्थी, अध्येता मात्र होइनौ अब इतिहासको निर्माता बन्ने दुर्लभ अवसर पाएका छौं । यसलाई मनन गरेर आफ्नो अभिव्यक्ति, व्यवहार र कार्यबाट गण्डकी प्रदेशलाई सर्वश्रेष्ठ प्रदेश बनाउने हाम्रो साझा संकल्पलाई यथार्थ रूपमा सफलीभूत बनाउन हाम्रो सार्थक प्रयत्न हुनु पर्दछ ।

हाम्रो संसदीय प्रणाली वेस्ट मिनिस्टर पार्लियामेन्ट सिस्टमको अनुरूप छ । संसदको आकार ठूलो हुने हुँदा महत्वपूर्ण विषयमा व्यापक छलफल भई परिपक्व निष्कर्ष निकाल्नु कठिन भएका कारण संसदको छोटो स्वरूपको

आवश्यकता महसूस भयो, जसको गर्भबाट संसदीय समितिको जन्म भयो । संसदको अधिकार प्रत्यायोजित भई मिनी संसदको रूपमा रहेको विषयगत समितिको व्यवस्था भयो । संविधानको धारा १९३ अनुसार प्रदेश सभा नियमावलीको नियम १४६ मा व्यवस्था गरेको चार वटा विषयगत समिति मध्ये एक हो "सार्वजनिक लेखा समिति" ।

विश्वको संसदीय इतिहासको साथ साथै नेपालको संसदीय इतिहासको अध्ययन गर्दा सरकारको आर्थिक क्रियाकलाप, आर्थिक अनुशासनको पहरेदारी गर्न खबरदारी गर्न जनताको प्रतिनिधिको रूपमा स्थापित संस्था हो सार्वजनिक लेखा समिति ।

जहाँ पैसाको कारोबार हुन्छ त्यहाँ लेखा हुन्छ, जहाँ लेखा हुन्छ, त्यहाँ सार्वजनिक लेखा समिति । देशमा तीन तहको संघीयता छ प्रत्येक तहको बेग्लै व्यवस्थापिका छ । बेग्लै लेखा समिति छ । गण्डकी प्रदेश सार्वजनिक लेखा समितिको कार्यक्षेत्र गण्डकी प्रदेश सरकार यसको मातहत विभाग, कार्यालय तथा प्रदेशको ढुकुटीबाट पूर्ण वा आंशिक रकम लगाएको योजनाहरू हो ।

प्रदेश सभा नियमावलीले सार्वजनिक लेखा समिति बाहेक अन्य ३ समितिलाई विभिन्न मन्त्रालय हेर्ने जिम्मा दिएको छ भने सार्वजनिक लेखा समितिको प्रत्यक्ष सरोकारवाला मन्त्रालय कुनै छैन तथापि आर्थिक गतिविधि गर्ने हुनाले आर्थिक र आर्थिक रूपमा प्रभावित गर्ने नीति र कृयाकलापको लागि सबै मन्त्रालय र यसको मातहत कार्यालय सार्वजनिक लेखा समितिको कार्यक्षेत्र हुन्छ ।

संविधानको धारा २९४(३) र प्रदेश सभा नियमावलीको १५१(४) ले महालेखा परीक्षकको प्रतिवेदनको अध्ययन गरि आवश्यक निर्देशन दिने दायित्व पनि सार्वजनिक लेखा समितिलाई दिएको छ ।

गण्डकी प्रदेश सरकार स्थापना भए पश्चात् प्रथम बजेट र दोश्रो बजेटको केही महिनाको बजेट खर्च र आर्थिक गतिविधि न्यून रहयो जसको कारण नियमितता/अनियमितताको अनुगमन क्षेत्र पनि सिमित भएकोले सार्वजनिक लेखा समितिको सक्रियता र बैठक पनि कम हुनु स्वाभाविक नै मान्न सकिन्छ ।

माननीय सभामुखज्यू ,

आर्थिक सुशासन कायम गर्ने, भ्रष्टाचारजन्य गतिविधिलाई न्यूनीकरण गर्दै समाप्त गर्ने, संवैधानिक दायित्व पाएको सार्वजनिक लेखा समिति, राजनैतिक आग्रह पूर्वाग्रहबाट माथि उठेर सस्तो लोकप्रियताको लागि मात्र विषय उठान गर्ने भन्दा ठोस विषयहरूमा संयमित भई विवेकपूर्ण तरिकाले अध्ययन, अनुसन्धान, निरूपण, निर्देशन गर्नु पर्ने विषयमा एकमत छ । त्यही अनुसार आफ्नो गतिविधिलाई अगाडी बढाई रहेको छ ।

माननीय सभामुखज्यू,

प्रदेश सभा, प्रदेश सरकार, संसदीय समिति र प्रदेश सभा सदस्य हामी संस्थापकको रूपमा छौं । हाम्रो गतिविधि, कार्य, निर्णय पछिल्लो पुस्ताको लागि नजिर बनेर संसदीय अभ्यासको रूपमा कानुन सरह लागु हुने कुरा हामीले बिर्सन हुँदैन । तसर्थ गल्ती गर्ने, बाटो बिराउने, जानी नजानी गलत कार्य गर्ने छुट हामीलाई छैन भन्ने अनुभूत गर्नु पर्दछ हामीले । सही विवेक सम्मत, कानुन सम्मत कार्य गरेर हाम्रो कार्यकाललाई अनुकरणीय इतिहासको कोशेढुङ्गा बनाउने संकल्प गर्न आवश्यक छ ।

संसदीय समितिले बोलाएको समय सरकारका मन्त्री र कर्मचारी उपस्थित हुने, समितिको निर्देशनलाई अक्षरस पालना गर्ने विधिको अभ्यास गरिएन भने संसदीय समितिको औचित्य र संसदीय प्रणालीको मर्म माथि प्रहार हुन्छ भन्ने यथार्थलाई

सरकार र यसको संयन्त्रले बुझ्न जरूरी छ । त्यस्तै गरी संसदीय समितिहरूले सरकारलाई आफ्ठ्यारो पार्ने, काम गर्न बाधा पुर्याउने, हुर्मत लिने, विवादमा तान्ने जस्ता गतिविधिबाट माथि उठेर गलत कार्यलाई रोक्ने र सही कार्यमा सरकारको सहयोगीको रूपमा अगाडी बढेको र बढ्ने कुरामा प्रतिबद्ध छौं । संसद र सरकारको सकारात्मक सहकार्यले गण्डकी प्रदेशलाई सर्वश्रेष्ठ प्रदेश बनाउने साझा गन्तव्यमा पुग्न सकिन्छ ।

अन्त्यमा,

समितिलाई अभिभावकत्व प्रदान गर्नु हुने माननीय सभामुखज्यू, माननीय उपसभामुखज्यू, समितिका माननीय सदस्यज्यूहरू, प्रदेश सभाका सचिव, समितिका सचिव कर्मचारीहरू, मर्यादापालक, सुरक्षाकर्मी प्रति आभार प्रकट गर्दछु ।

माननीय महालेखा परीक्षकज्यू, महालेखा परीक्षक कार्यालयका कर्मचारीहरू, संचारकर्मीहरू लगायत प्रत्यक्ष, अप्रत्यक्ष सहयोग गर्नु हुने सबै प्रति सादर धन्यवाद दिन चाहन्छु ।

माननीय सभामुखज्यू, गण्डकी प्रदेश, प्रदेश सभा नियमावली, २०७४ को नियम १५१ उपनियम ७ बमोजिम सम्मानित सभा समक्ष यो प्रतिवेदन प्रस्तुत गर्दछु ।

मा. कुमार खड्का

सभापति

सार्वजनिक लेखा समिति

विषयसूची

परिच्छेद : १

प्रारम्भिक

१.१ पृष्ठभूमि	१
१.२ समितिको गठन र कार्यक्षेत्र	२
१.३ समितिको काम कर्तव्य र अधिकार	३-४
१.४ कार्यविधि र प्रक्रिया	४-५
१.५ सिमा	५
१.६ प्रतिवेदनको संरचना	५

परिच्छेद : २

सम्पादित कार्यहरू

२.१ समितिको बैठक, निर्णय तथा निर्देशन	६-१४
२.२ उपसमितिको गठन, बैठक, निर्णय तथा निर्देशन	१५-१७
२.३ विशेष बैठक, निर्णय तथा निर्देशन	१८

परिच्छेद : ३

निर्णय/निर्देशन कार्यान्वयन सम्बन्धी

३.१ निर्णय/निर्देशन कार्यान्वयनको अवस्था	१९-२८
३.२ कार्यसम्पादनमा देखा परेका समस्या	२८

परिच्छेद : ४

निष्कर्ष, सुझाव तथा सिफारिस

४.१ निष्कर्ष	२९
४.२ सुझाव तथा सिफारिस	२९

अनुसूची - १

समितिमा रहनु भएका माननीय सदस्यहरूको विवरण

अनुसूची - २

समिति सचिवालयसंग सम्बद्ध कर्मचारीहरूको विवरण

अनुसूची - ३

सार्वजनिक लेखा समितिको कार्यविधि, २०७५

अनुसूची - ४

सार्वजनिक लेखा समितिबाट आ.व.२०७६/०७७ मा भए गरेका कार्यहरूको केही झलक

परिच्छेद - १

प्रारम्भिक

१.१ पृष्ठभूमि :

नेपालमा सार्वजनिक लेखा समितिको इतिहास २०१६ सालदेखि नै सुरुवात भएको पाइन्छ। २०१६ सालमा निर्वाचित प्रतिनिधि सभामा सार्वजनिक लेखा समितिको व्यवस्था थियो। नेपाल अधिराज्यको संविधान, २०४७ को धारा ६४ मा सार्वजनिक लेखा समितिको संवैधानिक व्यवस्था नै गरिएको थियो ।

मिनि पार्लियामेन्टका रूपमा चिनिने प्रदेश सभामा गठित समितिको क्रियाशीलता, कार्यकुशलता र प्रभावकारिताले प्रदेश सभाको अस्तित्व, गरिमा र मर्यादा कायम गर्न सघाउ पुऱ्याउँछ । समितिको क्रियाशीलता जति सशक्त हुन्छ त्यति नै प्रदेश सरकारलाई सदन र जनता प्रति उत्तरदायी र जवाफदेहि बनाउन बल पुग्छ । अतः समितिको प्रभावकारिताले निश्चित रूपमा प्रदेश सभाको प्रभावकारितामा अभिवृद्धि गर्छ । समितिले आफ्नो कार्यक्षेत्र भित्रका सरकारी निकायहरूको नीति, योजना, कार्यक्रम एवम् बजेट परिचालन आदिका सम्बन्धमा निगरानी गरी आवश्यक निर्देशन दिने गर्दछन् । त्यस्तै , आवश्यकतानुसार स्थलगत अनुगमन तथा कार्य उपलब्धिको मूल्याङ्कन गरी कार्यान्वयनको सिलसिलामा उत्पन्न समस्याको समाधानमा समेत सहयोग पुऱ्याउँदछन् । आर्थिक सुशासन, विनियोजित बजेटको मितव्ययी र प्रभावकारी कार्यान्वयनको नियमित एवम् सम्पूर्ण निगरानीको माध्यमबाट प्रदेशमा सन्तुलित दिगो विकास र समृद्धि हासिल गर्न समितिले महत्वपूर्ण भूमिका खेल्नु पर्दछ । प्रदेश सभाका समितिहरूले सभाको अधिवेशन नचलेको अवस्थामा पनि आफ्ना काम कारवाही सुचारु रूपमा संचालन गर्ने, प्रदेश सरकारले गरेका विकास निर्माणको अनुगमन गरी सुधारका लागि आवश्यक सुझाव दिनुका साथै प्रदेशको समसामयिक घटनाक्रमको बारेमा पनि सुक्ष्म रूपमा छलफल गरी सरकारलाई आवश्यक राय, सल्लाह, सुझाव र निर्देशन दिने गर्दछन् ।

संविधानको धारा १९३ बमोजिम प्रदेश सभाको कार्यप्रणालीलाई व्यवस्थित गर्न, प्रदेश सरकारलाई प्रदेश सभाप्रति उत्तरदायी र जवाफदेहि बनाउन, प्रदेश सरकारबाट भए गरेका काम कारवाहीको अनुगमन र मूल्यांकन गरी आवश्यक निर्देशन वा राय सल्लाह दिन समेतका लागि गण्डकी प्रदेश, प्रदेश सभा नियमावली, २०७४ को नियम १४६ बमोजिम गठन भएको विषयगत समितिहरू मध्ये सार्वजनिक लेखा समिति एक महत्वपूर्ण समिति हो । राज्यकोषको

खर्च नियमानुसार र कानून बमोजिम होस् भनी त्यसको सुनिश्चितता गर्नु र सरकारी कोषको प्रभावकारी र मितव्ययितापूर्वक खर्च भए नभएको जाँच पड्ताल गर्नु सार्वजनिक लेखा समितिको प्रमुख कार्य हो ।

१.२ समितिको गठन र कार्यक्षेत्र :

संविधानको धारा १९३ मा प्रदेश सभाको कार्यप्रणालीलाई व्यवस्थित गर्न, प्रदेश सभाले नियमावली बमोजिम आवश्यकता अनुसार विषयगत समिति र विशेष समिति गठन गर्न सकिने प्रावधान रहेको छ । त्यस्तै प्रदेश सभा नियमावली, २०७४ को नियम १४५ मा प्रदेश सभाको कार्यप्रणालीलाई व्यवस्थित गर्न, प्रदेश सरकारलाई उत्तरदायी र जवाफदेही बनाउन, प्रदेश सरकारबाट भए गरेका काम कारवाहीको अनुगमन र मूल्याङ्कन गरी आवश्यक निर्देशन वा राय सल्लाह दिन समेतका लागि विषयगत समिति र विशेष समिति गठन गर्न सकिने छ भन्ने व्यवस्था रहेको छ । उक्त व्यवस्था अनुरूप नियम १४६ बमोजिमका कार्यक्षेत्र भएका देहायका विषयगत समितिहरू गठन गरिएका छन्।

१. विधायन समिति,
२. सार्वजनिक लेखा समिति,
३. प्रदेश मामिला समिति
४. अर्थ तथा विकास समिति ।

गण्डकी प्रदेश, प्रदेश सभा नियमावली, २०७४ को नियम १४६ क्र.सं. २ अनुसार सार्वजनिक लेखा समितिलाई तोकिएका कार्यक्षेत्रहरू निम्न छन् :

"प्रदेश लोक सेवा आयोग बाहेक प्रादेशिक संवैधानिक आयोगका प्रतिवेदन, महालेखा परीक्षकको वार्षिक प्रतिवेदन र सार्वजनिक लेखा सम्बन्धी । "

१.३ समितिको काम, कर्तव्य र अधिकार :

गण्डकी प्रदेश, प्रदेश सभा नियमावली, २०७४ (तेस्रो संशोधन) अनुसार विषयगत समितिहरू मध्ये सार्वजनिक लेखा समितिले गर्नु पर्ने कार्यहरू :-

- क) मन्त्रालय, निर्देशनालय र अन्तर्गतका निकायहरूको नीति तथा कार्यक्रम, श्रोतपरिचालन, व्यवस्थापन र अन्य यस्तै क्रियाकलापको मूल्यांकन गरी सम्बन्धित निकायलाई आवश्यक निर्देशन दिने र समुचित टिप्पणी, सिफारिस र निर्देशन सहितको वार्षिक प्रतिवेदन बैठकमा पेश गर्ने ।
- ख) विषयसँग सम्बन्धित सरकारी निकायको सार्वजनिक सम्पत्तिको हिनामिना भए नभएको अध्ययन, अनुगमन र मूल्यांकन गरी आवश्यक निर्देशन दिने र बैठकमा प्रतिवेदन पेश गर्ने ।
- ग) प्रदेश सरकारद्वारा समय-समयमा गठन हुने छानविन आयोग/समितिद्वारा प्रस्तुत प्रतिवेदन कार्यान्वयनको अनुगमन गरी सम्बन्धित निकायलाई आवश्यक राय, सल्लाह र निर्देशन दिने ।
- घ) मन्त्रालय, निर्देशनालय र अन्य निकायबाट सम्पादन भएका कामको अनुगमन तथा मूल्यांकन गरी सो सम्बन्धमा आवश्यक निर्देशन दिने ।
- ड.) सभाले सुम्पेको अन्य काम गर्ने ।
- झ) समितिको सिफारिसमा सभामुखबाट अनुमोदित बजेट र कार्यक्रमको अधीनमा रही आफ्नो कार्यक्रम संचालन गर्ने ।

(२) उपनियम (१) बमोजिम विषयगत समितिले कार्य सम्पादन गर्दा सम्बन्धित मन्त्रालय तथा निर्देशनालय, आयोग र निकायका प्रतिनिधि र आवश्यक परे तत् तत् विषयका विशेषज्ञसँग समेत छलफल गर्न सक्नेछ ।

- ज) विषयगत समितिले आफ्नो कार्यक्षेत्र अन्तर्गतको जिम्मेवारी सु-व्यवस्थित ढङ्गले बहन गर्ने सन्दर्भमा आवश्यक कार्यविधि कार्ययोजना र कार्यतालिका बनाई लागू गर्न सक्नेछन् ।
- ट) सार्वजनिक लेखा समितिले सभामा पेश गरिएको महालेखा परीक्षकको वार्षिक प्रतिवेदनमा उल्लिखित बेरुजुको जाँच गरी महालेखा परीक्षकद्वारा भएगरेका काम कारवाही र सो सम्बन्धमा सम्बन्धित निकायबाट हुनु पर्ने काम कारवाही कानून सङ्गत र औचित्यपूर्ण तवरबाट भए नभएको सम्बन्धमा समेत अध्ययन गरी आवश्यक निर्देशन दिन सक्नेछ ।
- ठ) समितिको कार्य सम्पादनको सिलसिलामा समितिका सदस्यले सभामुखको पूर्व स्वीकृती लिई आवश्यक स्थानको भ्रमण गर्न सक्नेछन् ।
- ठ) उपनियम (५) बमोजिम स्वीकृति माग गर्दा त्यसरी भ्रमण गर्नुपर्ने कारण स्पष्ट खुलाईएको हुनुपर्नेछ ।
- ड) यस नियम बमोजिम समितिले बैठकमा प्रस्तुत गर्नु पर्ने वार्षिक प्रतिवेदन वार्षिक अनुमान पेश हुनु अगावै र अरू प्रतिवेदन जुनसुकै समयमा प्रस्तुत गर्न सक्नेछन् ।”

उल्लेखित काम, कर्तव्य र अधिकारको प्रयोग गरी कार्यसम्पादन गर्दा समितिले सम्बन्धित मन्त्रालय तथा निर्देशनालय, आयोग र निकायका प्रतिनिधि र आवश्यक परे तत् तत् विषयका विशेषज्ञसँग समेत छलफल गर्न सक्ने, आफ्नो कार्यक्षेत्र अन्तर्गतको जिम्मेवारी सुव्यवस्थित ढंगले वहन गर्ने सन्दर्भमा आवश्यक कार्यविधि, कार्ययोजना र कार्यतालिका बनाई लागू गर्न सक्ने, कुनै विशेष अवस्थामा उपसमिति गठन गरी त्यस उपसमितिले सुम्पिएको कार्य पूर्ण गरी समिति समक्ष प्रतिवेदन पेश गर्ने, विशेष अवस्थामा विशेष बैठक बस्ने, समितिको कार्यसम्पादनको सिलसिलामा समितिका सदस्यले सभामुखको पूर्व स्वीकृती लिई आवश्यक स्थानको भ्रमण गर्न सक्ने र बैठकमा प्रस्तुत गर्नुपर्ने वार्षिक प्रतिवेदन वार्षिक अनुमान पेश हुनु अगावै र अन्य प्रतिवेदन जुनसुकै समयमा प्रस्तुत गर्न सक्ने जस्ता व्यवस्थाहरु रहेका छन् ।

१.४ कार्यविधि र प्रक्रिया :

नेपालको संविधान, प्रदेश सभा नियमावली, २०७४ र सो अन्तर्गत तर्जुमा गरिएको सार्वजनिक लेखा समितिको कार्यविधि, २०७५ बमोजिम समितिले आफ्नो नियमित कार्य सम्पादन गर्दै आएको छ । समितिको कार्य सम्पादनको शिलशिलामा आवश्यकतानुसार प्रदेश सरकारका मन्त्री, सचिव, विभागीय प्रमुख, सम्बन्धित क्षेत्रका विज्ञ तथा सरोकारवालाहरुलाई समिति समक्ष आमन्त्रण गरी छलफल र अन्तर्क्रिया गर्ने गरेको छ । बैठकमा निर्णय लिँदा सहमतीय प्रक्रियालाई जोड दिँदै आएको छ ।

समितिको बैठक सम्बन्धित समितिको सभापतिले आवश्यकतानुसार बोलाउन सक्ने, बैठकको सभापतित्व सभापतिले वा निजको अनुपस्थितिमा समितिका ज्येष्ठ सदस्यले गर्ने व्यवस्था छ । साथै समितिको गणपुरक संख्या समितिको सम्पूर्ण सदस्य संख्याको एक चौथाई हुनु पर्ने व्यवस्था रहेको छ ।

समितिको बैठकमा उपस्थित सदस्यहरुको बहुमतको निर्णय समितिको निर्णय मानिने, मत बराबर भएमा सभापतिले निर्णायक मत दिन सक्ने र समितिको निर्णय प्रमाणिकरण सभापतिले गर्ने व्यवस्था रहेको छ ।

समितिको निर्णय : (१) समितिको तत्काल कायम रहेको सदस्य संख्याको बहुमतको निर्णय समितिको निर्णय मानिनेछ र मत बराबर भएमा सभापतिले निर्णायक मत दिनेछ ।

(२) समितिको बैठकको निर्णय सभापतिबाट प्रमाणित हुनेछ ।

सभापतिले उपयुक्त सम्झेमा समितिको आन्तरिक काम कारवाही सम्पन्न गर्न वा समितिको कार्यक्षेत्र भित्रको विषयमा अध्ययन गरी प्रतिवेदन दिन समितिका सदस्यहरु मध्येबाट उप-समिति गठन गर्न सकिने व्यवस्था छ ।

१.५ सीमा :

समितिमा उपयुक्त सभाकक्ष, सभापतिको कार्यकक्ष, आवश्यक बजेट, अपेक्षित जनशक्ति, सूचना प्रविधि र तथ्याङ्क, अध्ययन अनुसन्धान, अन्तर समिति समन्वय, पर्याप्त स्थलगत अवलोकन भ्रमण, सदस्य र कर्मचारीको क्षमता अभिवृद्धि जस्ता पक्षहरु कार्य सम्पादनको सिलसिलामा सिमाको रूपमा रहेका छन् ।

१.६ प्रतिवेदनको संरचना :

प्रस्तुत प्रतिवेदनलाई चार वटा परिच्छेदमा विभाजन गरिएको छ ।

परिच्छेद-१ मा प्रारम्भिक अन्तर्गत पृष्ठभूमि, समितिको गठन र कार्यक्षेत्र, समितिको काम कर्तव्य र अधिकार, कार्यविधि र प्रक्रिया, सीमा तथा प्रतिवेदनको संरचना उल्लेख गरिएको छ ।

परिच्छेद-२ मा सम्पादित कार्य अन्तर्गत समितिको बैठक, निर्णय तथा निर्देशन सम्बन्धी कार्य र अन्य कार्य प्रस्तुत गरिएको छ ।

परिच्छेद-३ मा निर्णय/निर्देशन कार्यान्वयनको अवस्था र कार्य सम्पादनमा देखा परेका समस्याहरु सम्बन्धमा उजागर गरिएको छ ।

परिच्छेद-४ मा निष्कर्ष, सुझाव तथा सिफारिस बारे उल्लेख गरिएको छ । प्रतिवेदनको अन्त्यमा अनुसूचीहरु समावेश गरिएको छ ।

परिच्छेद - २

सम्पादित कार्यहरू

२.१ समितिको बैठक, निर्णय तथा निर्देशन

आ.व. २०७६/०७७ साउनदेखि आ.व. २०७७/०७८ असार मसान्तसम्म कूल बैठक संख्या १४ वटा र भिडियो कन्फ्रेन्स १ वटा सम्पन्न भएको छ। यस अवधिमा सम्पन्न भएका बैठकहरूको निर्णयानुसार क्रमशः प्रदेश अन्तर्गतका ११ वटा जिल्लामा सुशासन सम्बन्धी अन्तरक्रिया, कृषि अनुदान सम्बन्धी स्थलगत अनुगमन भ्रमण सम्पन्न गरिएको थियो, २०७४/०७५ को म.ले.प. प्रतिवेदन सम्बन्धमा म.ले.प. को टोली सहित छलफल सम्पन्न भएको, प्रदेश सरकार मन्त्रिपरिषद्का सदस्यहरूको सम्पत्ति विवरण सार्वजनिक गर्ने कार्य सम्बन्धी जानकारी माग गर्ने निर्णय भई सार्वजनिक भएको, गण्डकी काउ फर्म एण्ड रिसर्च प्रा.लि. संग गण्डकी प्रदेश सरकारले शेयर खरिद वापत ११ (एघार) करोड प्रदान गर्ने गरी भएको निर्णय बारे यथार्थ जानकारी माग गर्ने निर्णय भई प्राप्त भएको, प्रदेश सरकारद्वारा दिइने कृषि अनुदान सम्बन्धमा सम्बन्धित मन्त्रालयका मन्त्रीज्यू लगायतका अन्य विज्ञ समेतको संलग्नतामा अन्तरक्रिया सम्पन्न गरी सो सम्बन्धमा निर्देशन दिइएको, आ.व. ०७७/०७८ को बजेटका लागि आर्थिक मामिला तथा योजना मन्त्रीलाई समितिको तर्फबाट आर्थिक मामिला तथा योजना मन्त्रालयबाट र प्रदेश नीति तथा योजना आयोगसंग छलफल र अन्तर्क्रिया गरी सुझाव दिइएको एवम् लकडाउनको समयमा २०७७ वैशाख १८ गते यू.एन.डि.पी. को सहकार्यमा भिडियो कन्फ्रेन्समा माननीय सभापतिज्यूद्वारा ७ वटै प्रदेश सभाको सार्वजनिक लेखा समितिको सभापतिज्यूलाई बैठकको एजेण्डा (१. परिचय, २. समिति गठन, कार्यक्षेत्र र उपलब्धी, ३. साझा हितका विषय र चुनौती, ४. वर्तमान अवस्थामा (कोभिड—१९) विरुद्ध समितिले खेल्नु पर्ने सम्भाव्य भूमिका, ५. समापन) प्रष्ट पाउँदा आयोजना गरेको भिडियो कन्फ्रेन्समा गहन छलफल गरेर १० बुँदे निष्कर्षलाई आवश्यकतानुसार सात वटै प्रदेश सभाका सार्वजनिक लेखा समितिका सभापति, सात वटै प्रदेशका मुख्यमन्त्री तथा मन्त्रिपरिषद्को कार्यालय, कोभिड सम्बन्धी व्यवस्थाका लागि बनेको उच्चस्तरीय समितिको संयोजक, संसदीय दलको पत्रकारहरूलाई समेत ईमेल मार्फत जानकारी गराइएको । महत्वपूर्ण लागेका तथा जनगुनासोको रूपमा पटक-पटक विभिन्न पत्र पत्रिकामा आई रहेको कुरालाई सम्बोधन गर्न नितान्त आवश्यकता महसुस पछि नियमानुसार आवश्यकतानुसार बैठक बस्ने गरेको ।

उल्लेखित सन्दर्भमा, समितिका सम्पन्न बैठक, गरिएका निर्णय र निर्देशनको विवरण देहाय बमोजिम उल्लेख गरिएको छ ।

समितिद्वारा सम्पन्न बैठकहरूको विवरण

बैठक संख्या : १३ (१)

मिति : २०७६।०५।०६

विहान : ८.०० बजे

छलफलको विषय : १. जिल्लामा अन्तरक्रिया कार्यक्रम सञ्चालन ।

२. विविध ।

निर्णय :- १. मिति २०७६/०५/२२ गते देखि सार्वजनिक लेखा समितिको माननीयहरूको तपशिल बमोजिमको ४ वटा समूह बनाएर ११ वटै जिल्लाहरूमा सुशासन, अन्तरक्रिया, स्थानीय तहमा सार्वजनिक लेखा समितिको गठन, कृषि अनुदानसंग सम्बन्धित अनुगमन लगायतका महत्वपूर्ण कार्यहरू गर्नका लागि ७ दिन सम्म स्थलगत अनुगमन र अन्तरक्रिया कार्यक्रम गर्ने निर्णय गरियो ।

समूह	पदाधिकारीहरूको नाम	अनुगमन गर्ने जिल्ला
क	मा. मायानाथ अधिकारी, मा. बिन्दु कुमार थापा, मा. प्रभा कोइराला	मनाङ्ग, लमजुङ्ग
ख	मा. गायत्री गुरुङ्ग, मा. दिलमाया रोका मगर, मा. प्रकाश चन्द्र दवाडी	बाग्लुङ्ग, म्याग्दी, मुस्ताङ्ग
ग	मा. मेखलाल श्रेष्ठ, मा. जुनादेवी नेपाली, मा. महेन्द्र बहादुर थकाली	कास्की, स्याङ्गजा, पर्वत
घ	मा. ओमकला गौतम, मा. रामजी बराल, मा. राम बहादुर गुरुङ्ग	तनहुँ, गोरखा, नवलपुर

२. प्रदेश सभा सचिवालयको समन्वयमा जिल्ला समन्वय समिति र आवश्यक पर्ने कर्मचारीहरूको व्यवस्था गर्ने निर्णय गरियो ।

बैठक संख्या : १४ (२)

मिति : २०७६।०५।१८

समय : विहान ११.०० बजे

छलफलको विषय : १. जिल्लामा अन्तरक्रिया कार्यक्रम सञ्चालन गर्न जाने टोली नेताहरूको बिच समन्वय र छलफल

२. विविध ।

निर्णय :- १. भ्रमणका लागि आवश्यक पर्ने कागजात, समय तालिका र कार्यक्रमको विषयमा गहन छलफल गरी सभापतिद्वारा जाने टोलीलाई आवश्यक निर्देशन अनुसार कार्यक्रम गरिने निर्णय गरियो ।

२. माननीय सभामुखज्यूद्वारा बजेटको अपुगताका कारण सार्वजनिक लेखा समितिलाई क्रियाशील बनाई राख्नका लागि भविष्यमा आवश्यक पर्ने अनुमानित रकमको विवरण प्रस्तुत गर्ने निर्देशन भएको ।

बैठक संख्या : १५ (३)

मिति : २०७६।०५।१९

समय : विहान ११.०० बजे

छलफलको विषय : १. जिल्लामा अन्तरक्रिया कार्यक्रम सञ्चालन गर्न जाने टोली नेताहरुको बिच समन्वय र छलफल ।

२. आ.व. २०७६/०७७ मा समितिलाई आवश्यक पर्ने अनुमानित रकमको विषयमा छलफल ।

३. विविध ।

निर्णय :- १. जिल्लामा अन्तरक्रिया कार्यक्रम संचालन गर्न जाने टोली नेताहरुको बिच समय तालिका, कार्यक्रम र अनुगमन सम्बन्धी गहन छलफल भई टोली संयोजकको निर्देशानुसार टोलीले आवश्यक पर्ने सामग्री, सम्बन्धित जिल्लाको सबै नगरपालिका/ गाउँपालिका अध्यक्ष/प्रमुख, उपाध्यक्ष/उपप्रमुख र जिल्ला समन्वय समितिका कर्मचारीहरूसँग समन्वय गरी कार्यक्रम सफलतापूर्वक सम्पन्न गर्ने निर्णय भएको ।

२. आ.व. २०७६/०७७ मा समितिलाई आवश्यक पर्ने अनुमानित रकमको विषयमा छलफल भई प्रत्येक समितिले आफ्नो कार्यक्रम गर्दा अधिकतम् १० लाख खर्च गर्ने गरी कार्यक्रम सम्पन्न गर्नु पर्ने र थप आवश्यक पर्ने रकमको विवरण तयार गरी सभामुखज्यू समक्ष पेश गर्ने निर्णय गरियो ।

बैठक संख्या : १६ (४)

मिति : २०७६।०७।२०

विहान : ११.०० बजे

छलफलको विषय : १. सार्वजनिक लेखा समितिद्वारा गठित कार्यदलले गण्डकी प्रदेशका विभिन्न जिल्लाहरुमा गरेको योजनाको स्थलगत अध्ययन तथा निरीक्षण एवं अन्तरक्रिया पश्चात् तयार गरिएको प्रतिवेदन प्रस्तुती र सो उपर छलफल ।

२. आ. व. २०७४/०७५ को महालेखापरिक्षक प्रतिवेदन सम्बन्धमा छलफल ।

३. विविध ।

निर्णय :- १. आ. व. २०७४/०७५ को महालेखापरिक्षक प्रतिवेदन सम्बन्धमा छलफल गर्न महालेखा परिक्षकको कार्यालयबाट प्रतिनिधि पठाउने तथा अन्य विषयमा छलफल गर्न समितिको सभापति महालेखा परिक्षकसंग काठमाडौं गएर प्रत्यक्ष भेट गर्ने ।

२. गण्डकी प्रदेश सरकार मन्त्रीपरिषद्का सदस्यज्यूहरुको सम्पत्ति विवरण सार्वजनिक भए/ नभएको सम्बन्धमा जानकारी माग गर्ने ।

३. मुख्यमन्त्री तथा मन्त्रिपरिषद् कार्यालयको सवारी साधनको नम्बर प्लेट परिवर्तन भएको सम्बन्धमा के कसो भएको हो ? सो सम्बन्धमा पत्राचार गर्ने ।

बैठक संख्या : १७ (५)

मिति : २०७६।०८।१९

विहान : ११.०० बजे

छलफलको विषय : १. आ.व.२०७४/०७५ को महालेखापरिक्षक प्रतिवेदन सम्बन्धमा छलफल ।
२. विविध ।

निर्णय : १. मिति २०७६/८/२३ गते दिउसो २.०० बजे प्रदेश सभाका सभामुखज्यू, उपसभामुखज्यू, प्रदेश सरकारका प्रमुख सचिवज्यू तथा सबै मन्त्रालयका सचिवज्यू, प्रदेश सभा सचिवालयका सचिवज्यू र म.ले.प. कार्यालयको टोली सहित महालेखा परिक्षकको प्रतिवेदन (आ.व. २०७४/०७५) उपर छलफल हुने जानकारी गराउने ।

२. मिति २०७६/८/२४ गते विहान ८.०० बजे श्री वामदेव अधिकारी, सहसचिव, महालेखा परिक्षकको कार्यालय, काठमाडौँबाट म.ले.प. को प्रतिवेदन (आ.व. २०७४/०७५) उपर प्रकाश पार्ने जानकारी गरियो ।

बैठक संख्या : १८ (६)

मिति : २०७६।१०।१३

दिनको : २.०० बजे

छलफलको विषय : १. सार्वजनिक लेखा समितिको वार्षिक प्रतिवेदन आ.व. २०७५/७६ सम्बन्धमा ।
२. विविध ।

निर्णय : १. सार्वजनिक लेखा समितिको आ.व. २०७५/०७६ को प्रारम्भिक प्रतिवेदन माननीय सदस्यहरुलाई अध्ययनका लागि उपलब्ध गराउने । सो सम्बन्धी थप/घट संशोधन, परिमार्जन गर्नुपर्ने भए सोसँग सम्बन्धित विषय १ हप्ता भित्र माननीय सदस्यहरुले यस समितिमा पेश गर्नु पर्ने निर्णय गरियो ।

बैठक संख्या : १९ (७)

मिति : २०७६।११।०६

दिनको : १२.१५ बजे

छलफलको विषय : १. सार्वजनिक लेखा समितिको वार्षिक प्रतिवेदन आ.व. २०७५/०७६ सम्बन्धमा ।

२. विविध ।

निर्णय नं. १. सार्वजनिक लेखा समितिको आ.व. २०७५/०७६ को वार्षिक प्रतिवेदन सो बैठकमा उपस्थित समिति सदस्यहरुबाट सर्वसम्मितिले पारित गरियो । उक्त प्रतिवेदनलाई माननीय सभापतिज्यूद्वारा प्रदेश सभामा पेश गर्ने निर्णय समेत गरियो ।

२. सार्वजनिक लेखा समितिले विभिन्न मितिमा निर्देशन दिने गरी भए गरेको निर्णयको कार्यान्वयन अवस्था बारे सम्बन्धित निकायसँग कार्य प्रगति विवरण ७ (सात) दिन भित्र माग गर्ने निर्णय गरियो ।

बैठक संख्या : २० (८)

मिति : २०७६।११।१५

दिनको : ३.०० बजे

छलफलको विषय : १. स्थलगत अनुगमन टोलीबाट प्रस्तुत प्रतिवेदन उपर छलफल ।
२. विविध ।

निर्णय नं. १. मिति २०७६/०५/२२ गतेदेखि २०७६/०५/२८ सम्म स्थलगत अनुगमन गरी पेश हुन आएको स्थलगत अनुगमन उपसमितिको प्रतिवेदन उपर छलफल गरियो ।

२. मिति २०७६/०७/२० मा मा. मन्त्रीज्यूहरुको सम्पत्ति विवरण सार्वजनिक भए/नभएको बारे जानकारी माग गर्ने निर्णय भई पत्र प्राप्त गरेको मितिले ७ (सात) दिन भित्र जानकारी पठाउन पत्राचार गरेकोमा हालसम्म पनि प्राप्त हुन नआएकोले पत्र प्राप्त गरेका मितिले ७ (सात) दिन भित्र जानकारी गराउन मुख्यमन्त्री तथा मन्त्रिपरिषद्को कार्यालयलाई पुनः पत्राचार गर्ने निर्णय गरियो ।

३. गण्डकी काउ फर्म एण्ड रिसर्च सेण्टर प्रा.लि. सँग गण्डकी प्रदेश सरकारले शेयर खरिद वापत रु. ११ (एघार) करोड प्रदान गर्ने निर्णय गरेको भन्ने समाचार सार्वजनिक भएको हुँदा उक्त निर्णय बारे यथार्थ जानकारी यस समितिलाई पत्र प्राप्त भएको ७ (सात) दिन भित्र उपलब्ध गराउन पत्राचार गर्ने निर्णय गरियो ।

बैठक संख्या : २१ (९)

मिति : २०७६।११।२८

बिहान : ८.०० बजे

छलफलको विषय : १. आर्थिक सुशासनका लागि गैरसरकारी संस्थाहरूसँग अन्तर्क्रिया ।
२. विविध

निर्णय : १. आर्थिक अनुशासन कायम गर्न कृयाशील गैरसरकारी संस्था, नागरिक समाज लगायतका सरोकारवालाहरूसँग मिति २०७६/१२/११ मा सार्वजनिक लेखा समितिले लुम्ले स्थित कृषि केन्द्रमा अन्तर्क्रिया कार्यक्रम आयोजना गर्ने ।

१. उक्त कार्यक्रमको प्रमुख अतिथिको रूपमा आर्थिक मामिला तथा योजना मन्त्री मा. किरण गुरुङ्गज्यूलाई आमन्त्रण गर्ने ।
२. कार्यक्रमको समग्र व्यवस्थापनका लागि देहाय बमोजिमको व्यवस्थापन समिति गठन गर्ने
 - i. मा. रामजी बराल (जीवन) - संयोजक
 - ii. मा. ओमकला गौतम - सदस्य
 - iii. मा. दिलमाया रोका मगर - सदस्य
 - iv. मा. जितेन्द्रजंग के.सी. - सचिव
३. कार्यक्रममा सहभागी गराउने पक्षहरूको नामावली मिति २०७६/१२/०२ भित्र मा. सदस्यहरूज्यूले सचिवालयमा उपलब्ध गराउने ।
४. कार्यक्रमको अध्यक्षता ग्रहण गर्ने र कार्यक्रमको औचित्यता सम्बन्धमा सार्वजनिक लेखा समितिका सभापति मा. कुमार खड्काले प्रकाश पार्ने, कार्यक्रमको संचालनमा मा. कुमार खड्काले एवं स्वागत मन्तव्य मा.रामजी बराल (जीवन) र धन्यवाद ज्ञापनमा मा. मायानाथ अधिकारीले गर्ने ।

२. गण्डकी प्रदेश सरकार मन्त्रिपरिषद् सदस्यहरूको सम्पत्ति विवरण सार्वजनिकिकरण तथा गण्डकी काउ फर्म एण्ड रिसर्च सेण्टर प्रा.लि.लाई प्रदान गर्ने निर्णय गरिएको रकम रु. ११ (एघार) करोड बारे ७ (सात) दिन भित्र जानकारी उपलब्ध गराउन समितिले निर्णय गरी पत्राचार समेत भई सकेको अवस्थामा समितिलाई हालसम्म जानकारी उपलब्ध नगराई समितिको निर्देशनलाई सरकारले अवज्ञा गर्नु चिन्ताको विषय हो । तसर्थ पत्रको मितिले ७ (सात) दिनभित्र तत् सम्बन्धमा जानकारी उपलब्ध गराउन मुख्यमन्त्री तथा मन्त्रिपरिषद्को कार्यालयलाई पुनः निर्देशन दिने निर्णय गरियो ।

बैठक संख्या : २२ (१०)

मिति : २०७६।११।२९

विहान : ८.०० बजे

छलफलको विषय : १. २०७५ चैत्र १४ गतेको अन्तरक्रिया कार्यक्रम बारे ।

निर्णय : (१) स्थलगत अनुगमन समितिद्वारा प्रस्तुत प्रतिवेदन पेश भई टोली प्रमुखद्वारा प्रतिवेदन उपर प्रकाश पार्नु भयो । प्रदेश सरकारद्वारा दिइने कृषि अनुदान सम्बन्धमा सम्बन्धित मन्त्रालयका मा. मन्त्रीज्यू लगायत गण्डकी प्रदेशका सम्बन्धित सरोकारवाला ज्ञानकेन्द्र, विज्ञकेन्द्रका विज्ञ कर्मचारीहरू समेतको संलग्नतामा अन्तरक्रिया छलफल सम्पन्न भयो ।

बैठक संख्या : २३ (११)

मिति : २०७६।११।३०

छलफलको विषय : १. प्रदेश सरकारद्वारा दिइने कृषि अनुदान सम्बन्धमा मिति २०७६/११/२९ गते विहान ८.०० बजे बैठकको समिक्षा र निष्कर्ष ।

२. विविध ।

निर्णय : १. आर्थिक अनुदान सम्बन्धमा अनुदानको व्यवस्थालाई निरन्तरता दिंदै निम्न विकल्पलाई अवलम्बन गर्न निर्देशन दिने निर्णय गरियो ।

१. भूमि व्यवस्था, कृषि तथा सहकारी मन्त्रालयबाट आर्थिक अनुदान प्रदान गर्दा आगामी आ. व। बाट साना किसानहरूलाई पर्ने समस्यालाई सम्बोधन हुने गरी किसानको वैज्ञानिक वर्गीकरण गरी कार्यविधि बनाई उत्पादनलाई मुख्य आधार बनाएर अनुदान प्रदान गर्ने ।
२. संघ र स्थानीय तहसँग समन्वय गरी योजना कार्यक्रमलाई दोहोरोपनरतेहोपन हुन नदिने विधि तय गर्ने ।
३. योजनाको अनुगमन गर्दा सम्बन्धित स्थानीय तहको जनप्रतिनिधि र सम्बन्धित निर्वाचन क्षेत्रका सम्पूर्ण माननीय सदस्यहरूलाई समेत समावेश गर्ने ।
४. कृषकहरूको लागि बैंकबाट सुलभ तरिकाले ऋण उपलब्ध गराउन पहल गर्ने र ऋणमा बैंकले लिने ब्याजमा पनि छुट दिने कार्यक्रमहरू अगाडी बढाउने ।
२. भूमि व्यवस्था, कृषि तथा सहकारी मन्त्रालयको विभिन्न केन्द्र र मुख्यमन्त्री नमुना कृषि गाउँ कार्यक्रममा आवश्यक कर्मचारीहरू शिघ्रातिशिघ्र पूर्ति गर्ने ।
३. कोरोना भाइरसको कारणले प्रभावित कृषकहरूको लागि तत्काल विशेष राहत कार्यक्रम ल्याउने, खाद्य लगायत अत्यावश्यक सामग्रीको अभाव हुन नदिने र कालो बजारी रोक्न तत्काल प्रभावकारी विशेष कार्यक्रम ल्याउने ।

बैठक संख्या : २४ (१२)

मिति : २०७७।०२।०५

दिनको ३.३० बजे

छलफलको विषय : १. आर्थिक मामिला तथा योजना मन्त्रीज्यूलाई आ.व. ०७७/७८ बजेटका लागि सुझाव प्रस्तुत गर्ने

२. विविध ।

निर्णय : १. आगामी आ.व. २०७७/७८ को प्रदेश सरकारको नीति तथा कार्यक्रम र बजेटका सम्बन्धमा सार्वजनिक लेखा समितिको बैठकमा आर्थिक मामिला तथा योजना मन्त्रालय र प्रदेश नीति तथा योजना आयोगसँग छलफल र अन्तरक्रिया गरी आवश्यक सुझाव दिइयो ।

बैठक संख्या : २५ (१३)

मिति : २०७७।०२।०६

छलफलको विषय : १. समसामयिक विषय ।

२. विविध ।

निर्णय : १. आ.व. २०७७/७८ को प्रदेश सरकारको नीति तथा कार्यक्रम र बजेटका सम्बन्धमा सार्वजनिक लेखा समितिको बैठकमा आर्थिक मामिला तथा योजना मन्त्रालय र प्रदेश नीति तथा योजना आयोगसँग मिति २०७७/२/५ मा सम्पन्न छलफल र अन्तरक्रिया कार्यक्रम उपर समिक्षा गरियो ।

बैठक संख्या : २६ (१४)

मिति : २०७७।०३।२३

छलफलको विषय : १. विविध ।

निर्णय : १. गण्डकी काउ फर्म एण्ड रिसर्च सेण्टरलाई शेयर खरीद वापत रकम दिने गरी भएको प्रदेश सरकारको निर्णय सम्बन्धमा भूमि व्यवस्था, कृषि तथा सहकारी मन्त्रीज्यूसँग छलफल गरी मा. मन्त्रीज्यू र सचिवको उपस्थितिमा बैठक बस्ने समय व्यवस्थापनका लागि सभापति सहित सचिवालयलाई जिम्मेवारी दिने ।

२. आ.व. २०७४/०७५ को म।ले।प।को बेरुजु असुली सम्बन्धमा बेरुजु उठेका निकायले असुली तर्फ उठाएको कारवाही सम्बन्धमा म।ले।प।का अधिकारीसँग छलफलका लागि सम्बन्धित निकायसँग समन्वय गरी समय तालिका मिलाउने जिम्मेवारी सभापति सहित सचिवालयलाई जिम्मेवारी दिने ।

३. आ.व. २०७६/०७७ को सार्वजनिक लेखा समितिको वार्षिक प्रतिवेदन तयार गर्ने सम्बन्धमा आवश्यक देखिएका सुझावहरू सचिवालयमा उपलब्ध गराउने ।

४. आर्थिक सहायता, चन्दा सहयोग र पुरस्कार सम्बन्धमा मापदण्ड तयार गर्ने सम्बन्धमा मिति २०७६/२/१० को बैठक संख्या १२ मा यस समितिले निर्णय गरी दिइएको निर्देशन कार्यान्वयन सम्बन्धमा भएको प्रगति मुख्यमन्त्री तथा मन्त्रिपरिषद्को कार्यालयसँग माग गर्ने ।

५. मुख्यमन्त्री तथा मन्त्रिपरिषद्को कार्यालयबाट प्रदेश कोरोनाकोषमा के कति रकम जम्मा भयो र खर्च कति भयो रु सोको विवरण माग गर्ने ।

६. मा. राजीव गुरुङ्गज्यूलाई समितिमा आमन्त्रण गरी वहाँसँग विविध विषयमा छलफल गर्ने ।

७. कास्की २ (ख) मा "एक निर्वाचन क्षेत्र एक सडक" अन्तर्गत २०७६/०७७ को रातो किताबमा नारायण थान पुलदेखि भलाम हरिहर गुफा हुँदै डाँडागाउँपुर हुँदै अर्मला जोडने उल्लेख भएकोमा नारायणथान पुलदेखि शुरु नगरी भलामदेखि शुरु गरिएको तथा म्एच् मा हरिहर गुफादेखि सिप्लेकुना घुरकुना कुरगाउँ हुँदै जोगिमणिसम्म जोडिने भएकोमा म्एच्

अनुरूप बजेट विनियोजन नभएको भन्ने जानकारी प्राप्त हुन आएकोले श्री भौतिक पूर्वाधार विकास मन्त्रालयसँग जानकारी माग गर्ने ।

भिडियो कन्फ्रेन्स - १

मिति : २०७७।०१।१८

छलफलको विषय १. नेपालका सातै वटा प्रदेश सभा सचिवालयको सार्वजनिक लेखा समितिको माननीय सभापति र सचिवज्यू बिच परिचय ।

२. समिति गठन, कार्यक्षेत्र र उपलब्धी सम्बन्धी अनुभव आदान प्रदान ।

३. साझा हितका विषय र चुनौति सम्बन्धी छलफल ।

४. वर्तमान अवस्थामा (कोभिड-१९) विरुद्ध समितिले खेल्नु पर्ने सम्भाव्य भूमिका सम्बन्धी छलफल ।

५. समापन ।

निष्कर्ष :-

आज मिति २०७७/०१/१८ मा सातै प्रदेशका सार्वजनिक लेखा समितिका माननीय सभापतिज्यू र सचिवहरु बिच गण्डकी प्रदेश सभा, सार्वजनिक लेखा समितिको सभापति माननीय श्री कुमार खड्काज्यूको अध्यक्षतामा भएको भिडियो कन्फ्रेन्सबाट प्राप्त निष्कर्ष —

१. प्रत्येक प्रदेशमा खाद्यान्न, औषधी तथा अत्यावश्यक वस्तुहरुको पर्याप्त भण्डारण गर्ने तथा राहत वितरण गर्दा वस्तुगत तथ्याङ्कको आधारमा लक्षित वर्गलाई सम्बोधन हुने गरी वैज्ञानिक रूपले वितरण गर्ने ।

२. PCR किट परिक्षण पूर्ण रूपमा बन्द गरी प्रत्येक जिल्लामा PCR Test मेसिनको व्यवस्था गरी व्यापक परिक्षण गर्नुपर्ने ।

३. खुल्ला सिमा, नाका भएका अन्तर्राष्ट्रिय सिमा नाका तथा अन्तर्राष्ट्रिय हवाई उडान पूर्ण रूपमा बन्द गर्दै देशमा ग्रीन जोन, येल्लो जोन, रेड जोन वर्गीकरण गरी सामाजिक दुरी कायम गर्दै जनजीवन सामान्य हुने गरी आन्तरिक रूपमा लकडाउन खुकुलो पार्ने ।

४. कोभिड—१९ को सन्दर्भमा स्वास्थ्य सामग्री खरिद, राहत वितरण लगायत सरकारी सम्पत्ति व्यय हुने गरी गरिने प्रत्येक आर्थिक क्रियाकलापमा अनियमित कार्यमा संलग्न सबैलाई कानुनको दायरामा ल्याई कारवाहीको प्रक्रिया थाल्नु पर्ने ।

५. कोभिड—१९ अन्य बिरामीको लागि नियमित स्वास्थ्य सेवा सुचारु हुनु पर्ने । कोभिड—१९ को लागि मात्र अलग्गै विशेष अस्पतालको व्यवस्था गर्नु पर्ने ।

६. प्रत्येक जिल्लामा कम्तिमा १०० बेडको आइसोलेशन र क्वारेन्टाइनको व्यवस्था गर्नु पर्ने ।

७. कोभिड—१९ महामारी नियन्त्रणका लागि अग्रमोर्चामा रहेर खटिने स्वास्थ्यकर्मी, सुरक्षाकर्मीलाई आवश्यक सुरक्षा पहिरन, मास्क, स्यानिटाइजर उपलब्ध गराई उत्प्रेरणाको व्यवस्था गर्नु पर्ने ।

८. विदेशमा अलपत्र रहेका नेपालीलाई सुरक्षित रूपले उद्धार गरी स्वदेश फर्काउने व्यवस्था गर्नु पर्ने ।
९. सार्वजनिक खरिद, निर्माण कार्य आदि गर्दा पारदर्शिता अपनाई यथासमयमा खर्च तथा सम्पन्न गर्नु पर्ने ।
१०. कोभिड—१९ जस्ता राष्ट्रिय संकटको अवस्थामा प्रदेश सभा सदस्य तथा प्रदेश सरकारलाई परिचालन गर्ने भूमिका बढाइनु पर्ने ।

परिच्छेद - ३

निर्णय/निर्देशन कार्यान्वयन सम्बन्धी

३.१ निर्णय/निर्देशन कार्यान्वयनको अवस्था :-

समितिले आफ्नो कार्यक्षेत्र भित्रका आवश्यक विषयमा विभिन्न निर्णय लिने र निर्देशनहरू दिने गरेको छ । यसरी लिइएका निर्णयहरू एवं दिइएका निर्देशनहरू मध्ये अधिकांश कार्यान्वयन भएको अवस्था छ भने केही निर्णय तथा निर्देशनहरू कार्यान्वयन हुने प्रक्रियामा रहेका छन्। समितिबाट हालसम्म भएका निर्देशन र तिनको अवस्थालाई देहाय बमोजिम प्रस्तुत गरिएको छ।

बैठक संख्या	मिति	निर्णय/निर्देशन	निर्णय/निर्देशन कार्यान्वयनको अवस्था
१.	२०७६/०५/०६ विहान ८.०० बजे	१. बैठकमा भएको छलफल अनुसार ४ वटा समूह गठन गर्ने । २. प्रदेश सभा सचिवालयको समन्वयमा जिल्ला समन्वय समिति र आवश्यक पर्ने कर्मचारीको व्यवस्था गर्ने ।	भएको
२.	२०७६/०५/१८ विहान ११.०० बजे	१. भ्रमणका लागि आवश्यक पर्ने कागजात, समय तालिका र कार्यक्रमको विषयमा छलफल गरी सभापतिद्वारा जाने टोलीलाई निर्देशन अनुसार कार्यक्रम गरिने । २. माननीय सभामुखज्यूद्वारा बजेटको अपुगताका कारण सार्वजनिक लेखा समितिलाई क्रियाशील बनाई राख्नका लागि भविष्यमा आवश्यक पर्ने अनुमानित रकम विवरण प्रस्तुत गर्ने निर्देशन भएको ।	१. समितिका सभापतिद्वारा निर्देशन भएको । २. समितिको सभापतिद्वारा समितिका लागि भविष्यमा आवश्यक पर्ने अनुमानित रकम विवरण प्रस्तुत गर्नु भएको ।
३.	२०७६/०५/१९ विहान ११.०० बजे	१. जिल्लामा अन्तरक्रिया कार्यक्रम सञ्चालन गर्न जाने टोली नेताहरूको बिच समन्वय र छलफल गर्ने ।	भएको

		२. आ.व. २०७६/७७ मा समितिलाई आवश्यक पर्ने अनुमानित रकमको विषयमा छलफल गर्ने ।	
४.	२०७६/०७/२० विहान ११.०० बजे	१. समितिको सभापति महालेखा परिक्षकसँग काठमाडौँ गएर प्रत्यक्ष भेट गर्ने । २. गण्डकी प्रदेश सरकार मन्त्रिपरिषद्का सदस्यज्यूहरूको सम्पत्ति विवरण सार्वजनिक भएको /नभएको जानकारी माग गर्ने । ३. मुख्यमन्त्री तथा मन्त्रिपरिषद्को कार्यालयको सवारी साधनको नम्बर प्लेट परिवर्तन भएको सम्बन्धमा पत्राचार गर्ने ।	१. सभापतिज्यू महालेखा परिक्षकसँग भेट गरी आ.व. २०७४/०७५ को प्रतिवेदन सम्बन्धमा छलफलका कार्यक्रममा आमन्त्रण गर्नु भयो । २. भएको ३. पत्राचार गरिएको
५.	२०७६/०८/१९ विहान ११.०० बजे	१. आ.व. २०७४/०७५ को महालेखापरिक्षक प्रतिवेदन माथि मिति २०७६/०८/२३ दिउसो २.०० बजे प्रदेश सभाका सभामुखज्यू, उपसभामुखज्यू, प्रदेश सरकारका प्रमुख सचिवज्यू तथा सबै मन्त्रालयहरूका सचिवज्यू, प्रदेश सभा सचिवालय सचिवज्यू र म.ले.प. कार्यालयको टोली सहित कार्यक्रममा आमन्त्रित गर्ने । २. मिति २०७६/०८/२४ गते विहान ८.०० बजे श्री वामदेव अधिकारी, सहसचिव, महालेखा परिक्षकको कार्यालयबाट प्रस्तुत म.ले.प. को प्रतिवेदन २०७४/०७५ उपर प्रकाश पार्ने ।	मिति २०७६/०८/२३ गते दिउसो २.०० सो छलफल कार्यक्रम सम्पन्न गरियो ।
६.	२०७६/१०/१३ दिनको २.०० बजे	१. सार्वजनिक लेखा समितिको आ.व. २०७४/०७५ को प्रारम्भिक प्रतिवेदन माननीय सदस्यहरूलाई अध्ययनका लागि उपलब्ध गराउने ।	अध्ययनका लागि उपलब्ध गराइएको ।

७.	२०७६/११/०६ दिनको १२.१५ बजे	१. आ.व. २०७५/०७६ को वार्षिक प्रतिवेदन सो बैठकमा उपस्थित समिति सदस्यहरुबाट सर्वसम्मत्तिले पारित गरियो । उक्त प्रतिवेदनलाई माननीय सभापतिज्यूद्वारा प्रदेश सभामा पेश गर्ने निर्णय समेत गरियो । २. सार्वजनिक लेखा समितिले विभिन्न मितिमा निर्देशन दिने गरी भए गरेको निर्णयको कार्यान्वयन अवस्था बारे सम्बन्धित निकायसँग कार्य प्रगति विवरण ७ (सात) दिन भित्र माग गर्ने निर्णय गरियो ।	सभापतिज्यूद्वारा आ.व. २०७५/०७६ को समितिको वार्षिक प्रतिवेदन प्रदेश सभामा पेश भएको ।
८.	२०७६/११/१५ दिनको ३.०० बजे	१. मिति २०७६/०५/२२ गतेदेखि २०७६/०५/२८ सम्म स्थलगत अनुगमन गरी पेश हुन आएको स्थलगत अनुगमन उपसमितिको प्रतिवेदन उपर छलफल गरियो । २. मिति २०७६/०७/२० मा मा. मन्त्रीज्यूहरुको सम्पत्ति विवरण सार्वजनिक भए/नभएको बारे जानकारी माग गर्ने निर्णय भई पत्र प्राप्त गरेको मितिले ७ (सात) दिन भित्र जानकारी पठाउन पत्राचार गरेकोमा हालसम्म पनि प्राप्त हुन नआएकोले पत्र प्राप्त गरेका मितिले ७ (सात) दिन भित्र जानकारी गराउन मुख्यमन्त्री तथा मन्त्रिपरिषद्को कार्यालयलाई पुनः पत्राचार गर्ने निर्णय गरियो । ३. गण्डकी काउ फर्म एण्ड रिसर्च सेण्टर प्रा.लि. सँग गण्डकी प्रदेश सरकारले शेयर खरिद वापत रु. ११ (एघार) करोड प्रदान गर्ने निर्णय गरेको भन्ने समाचार सार्वजनिक	भएको

		भएको हुँदा उक्त निर्णय बारे यथार्थ जानकारी यस समितिलाई पत्र प्राप्त भएको ७ (सात) दिन भित्र उपलब्ध गराउन पत्राचार गर्ने निर्णय गरियो।	
९.	२०७६/११/२८ विहान ८.०० बजे	१. आर्थिक अनुशासन कायम गर्न कृयाशील गैरसरकारी संस्था, नागरिक समाज लगायतका सरोकारवालाहरु-सँग मिति २०७६/१२/११ मा सार्वजनिक लेखा समितिले लुम्ले स्थित कृषि केन्द्रमा अन्तर्क्रिया कार्यक्रम आयोजना गर्ने । १. उक्त कार्यक्रमको प्रमुख अतिथिको रूपमा आर्थिक मामिला तथा योजना मन्त्री मा. किरण गुरुङ्गज्यूलाई आमन्त्रण गर्ने । २. कार्यक्रमको समग्र व्यवस्थापनका लागि व्यवस्थापन समिति गठन गर्ने । ३. कार्यक्रममा सहभागी गराउने पक्षहरुको नामावली मिति २०७६/१२/०२ भित्र मा. सदस्यहरुज्यूले सचिवालयमा उपलब्ध गराउने । ४. कार्यक्रमको अध्यक्षता ग्रहण गर्ने र कार्यक्रमको औचित्यता सम्बन्धमा सार्वजनिक लेखा समितिका सभापति मा. कुमार खड्काले प्रकाश पार्ने, कार्यक्रमको संचालनमा मा. मेखलाल श्रेष्ठज्यू एवं स्वागत	

		मन्तव्य र धन्यवाद ज्ञापन मा. गायत्री गुरुङ्गज्यूले गर्ने । २. गण्डकी प्रदेश सरकार मन्त्रिपरिषद् सदस्यहरुको सम्पत्ति विवरण सार्वजनिकिकरण तथा गण्डकी काउ फर्म एण्ड रिसर्च सेण्टर प्रा.लि.लाई प्रदान गर्ने निर्णय गरिएको रकम रु. ११ (एघार) करोड बारे ७ (सात) दिन भित्र जानकारी उपलब्ध गराउन समितिले निर्णय गरी पत्राचार समेत भई सकेको अवस्थामा समितिलाई हालसम्म जानकारी उपलब्ध नगराई समितिको निर्देशनलाई सरकारले अवज्ञा गर्नु चिन्ताको विषय हो । तसर्थ पत्रको मितिले ७ (सात) दिनभित्र तत् सम्बन्धमा जानकारी उपलब्ध गराउन मुख्यमन्त्री तथा मन्त्रिपरिषद्को कार्यालयलाई पुनः निर्देशन दिने निर्णय गरियो ।	
१०.	२०७६/११/२९ विहान ८.०० बजे	१. स्थलगत अनुगमन समितिद्वारा प्रस्तुत प्रतिवेदन पेश भई टोली प्रमुखद्वारा प्रतिवेदन उपर प्रकाश पार्नु भयो । प्रदेश सरकारद्वारा दिइने कृषि अनुदान सम्बन्धमा सम्बन्धित मन्त्रालयका मा.मन्त्रीज्यू लगायत गण्डकी प्रदेशका सम्बन्धित सरोकारवाला ज्ञानकेन्द्र, विज्ञकेन्द्रका विज्ञ कर्मचारीहरु समेतको संलग्नतामा अन्तरक्रिया छलफल सम्पन्न भयो ।	छलफल गरिएको ।
११.	२०७६/११/३० विहान ९.०० बजे	१. आर्थिक अनुदान सम्बन्धमा अनुदानको व्यवस्थालाई निरन्तरता दिंदै निम्न विकल्पलाई अवलम्बन गर्न निर्देशन दिने निर्णय गरियो ।	१. भूमि व्यवस्था, कृषि तथा सहकारी मन्त्रालयलाई निर्देशन दिइएको ।

		१. भूमि व्यवस्था, कृषि तथा सहकारी मन्त्रालयबाट आर्थिक अनुदान प्रदान गर्दा आगामी आ.व.बाट साना किसानहरूलाई पर्ने समस्यालाई सम्बोधन हुने गरी किसानको वैज्ञानिक वर्गीकरण गरी कार्यविधि बनाई उत्पादनलाई मुख्य आधार बनाएर अनुदान प्रदान गर्ने । २. संघ र स्थानीय तहसँग समन्वय गरी योजना कार्यक्रमलाई दोहोरोपन र तेहेरोपन हुन नदिने विधि तय गर्ने । ३. योजनाको अनुगमन गर्दा सम्बन्धित स्थानीय तहको जनप्रतिनिधि र सम्बन्धित निर्वाचन क्षेत्रका सम्पूर्ण माननीय सदस्यहरूलाई समेत समावेश गर्ने । ४. कृषकहरूको लागि बैंकबाट सुलभ तरिकाले ऋण उपलब्ध गराउन पहल गर्ने र ऋणमा बैंकले लिने ब्याजमा पनि छुट दिने कार्यक्रमहरू अगाडी बढाउने । २. भूमि व्यवस्था, कृषि तथा सहकारी मन्त्रालयको विभिन्न केन्द्र र मुख्यमन्त्री नमुना कृषि गाउँ कार्यक्रममा आवश्यक कर्मचारीहरू शिघ्रातिशिघ्र पूर्ति गर्ने । ३. कोरोना भाइरसको कारणले प्रभावित कृषकहरूको लागि तत्काल विशेष राहत कार्यक्रम ल्याउने, खाद्य लगायत अत्यावश्यक सामाग्रीको	२. कोरोना भाइरसको कारणले प्रभावित कृषकहरूको लागि तत्काल विशेष राहत कार्यक्रम ल्याउने, खाद्य लगायत अत्यावश्यक सामाग्रीको अभाव हुन नदिने र कालो बजारी रोक्न तत्काल प्रभावकारी विशेष कार्यक्रम ल्याउने र भूमि व्यवस्था, कृषि तथा सहकारी मन्त्रालयको विभिन्न केन्द्र र मुख्यमन्त्री नमुना कृषि गाउँ कार्यक्रममा आवश्यक कर्मचारीहरू शिघ्रातिशिघ्र पूर्ति गर्ने सम्बन्धी पत्राचार गरिएको ।
--	--	--	---

		अभाव हुन नदिने र कालो बजारी रोक्न तत्काल प्रभावकारी विशेष कार्यक्रम ल्याउने ।	
१२.	२०७७/०२/०५ दिनको ३.३० बजे	१. आगामी आ.व. २०७७/७८ को प्रदेश सरकारको नीति तथा कार्यक्रम र बजेटका सम्बन्धमा सार्वजनिक लेखा समितिको बैठकमा आर्थिक मामिला तथा योजना मन्त्रालय र प्रदेश नीति तथा योजना आयोगसँग छलफल र अन्तरक्रिया गरी आवश्यक सुझाव दिइयो ।	
१३.	२०७७/०२/०६ विहान ११.०० बजे	१. आ.व. २०७७/०७८ को प्रदेश सरकारको नीति तथा कार्यक्रम र बजेटका सम्बन्धमा सार्वजनिक लेखा समितिबाट आर्थिक मामिला तथा योजना मन्त्रालय र प्रदेश नीति तथा योजना आयोगसँग मिति २०७७/२/५ मा सम्पन्न छलफल र अन्तरक्रिया कार्यक्रम उपर समिक्षा गरियो ।	समिक्षा भएको ।
१४.	२०७७/०३/२३ विहान ११.०० बजे	१. गण्डकी काउ फर्म एण्ड रिसर्च सेण्टरलाई शेयर खरीद वापत रकम दिने गरी भएको प्रदेश सरकारको निर्णय सम्बन्धमा भूमि व्यवस्था, कृषि तथा सहकारी मन्त्रीज्यूसँग छलफल गरी मा. मन्त्रीज्यू र सचिवको उपस्थितिमा बैठक बस्ने समय व्यवस्थापनका लागि सभापति सहित सचिवालयलाई जिम्मेवारी दिने। २. आ.व. २०७४/०७५ को म.ले.प.को बेरुजु असुली सम्बन्धमा बेरुजु उठेका निकायले असुली तर्फ उठाएको कारवाही सम्बन्धमा	१. छलफल भएको २. भएको ३. मौखिक सुझाव उपलब्ध भएको

	म.ले.पा.का अधिकारीसँग छलफलका लागि सम्बन्धित निकायसँग समन्वय गरी समय तालिका मिलाउने जिम्मेवारी सभापति सहित सचिवालयलाई जिम्मेवारी दिने । ३. आ.व. २०७६/०७७ को सार्वजनिक लेखा समितिको वार्षिक प्रतिवेदन तयार गर्ने सम्बन्धमा आवश्यक देखिएका सुझावहरु सचिवालयमा उपलब्ध गराउने । ४. आर्थिक सहायता, चन्दा सहयोग र पुरस्कार सम्बन्धमा मापदण्ड तयार गर्ने सम्बन्धमा मिति २०७६/२/१० को बैठक संख्या १२ मा यस समितिले निर्णय गरी दिइएको निर्देशन कार्यान्वयन सम्बन्धमा भएको प्रगति मुख्यमन्त्री तथा मन्त्रिपरिषद्को कार्यालयसँग माग गर्ने । ५. मुख्यमन्त्री तथा मन्त्रिपरिषद्को कार्यालयबाट प्रदेश कोरोनाकोषमा के कति रकम जम्मा भयो र खर्च कति भयो ? सोको विवरण माग गर्ने । ६. मा. राजीव गुरुङ्गज्यूलाई समितिमा आमन्त्रण गरी वहाँसँग विविध विषयमा छलफल गर्ने । ७. कास्की २(ख) मा "एक निर्वाचन क्षेत्र एक सडक" अन्तर्गत २०७६/०७७ को रातो किताबमा नारायण थान पुलदेखि भलाम हरिहर गुफा हुँदै डाँडागाउँपुर हुँदै अर्मला जोडने उल्लेख भएकोमा	४. सा.ले.स.बाट निर्देशन भएको तर मुख्यमन्त्री तथा मन्त्रिपरिषद्को कार्यालयबाट निर्देशनको कार्यान्वयन सम्बन्धी जानकारी प्राप्त नभएको ५. जानकारी प्राप्त भएको । ६. छलफल भएको । ७. भौतिक पूर्वाधार विकास मन्त्रालयबाट प्रतिवेदन प्राप्त भएको ।
--	--	--

		नारायणथान पुलदेखि शुरू नगरी भलामदेखि शुरू गरिएको तथा DPR मा हरिहर गुफादेखि सिप्लेकुना घुर्कुना कुरगाउँ हुँदै जोगिमणिसम्म जोडिने भएकोमा DPR अनुरूप बजेट विनियोजन नभएको भन्ने जानकारी प्राप्त हुन आएकोले श्री भौतिक पूर्वाधार विकास मन्त्रालयसँग जानकारी माग गर्ने ।	
--	--	---	--

३.२ कार्य सम्पादनमा देखा परेका समस्या :-

- समितिलाई अध्ययन/भ्रमण, अन्तर्क्रिया/छलफल लगायतका कार्यक्रमका लागि पर्याप्त बजेटको व्यवस्था हुन सकेको छैन ।
- समितिका माननीय सदस्यहरू तथा कर्मचारीहरूका लागि आवश्यक वैदेशिक भ्रमण, अध्ययन, अनुभव आदान प्रदान, तालीम आदि उपलब्ध हुन सकेको छैन ।

परिच्छेद - ४

निष्कर्ष, सुझाव तथा सिफारिस

४.१ निष्कर्ष :- नेपालको संविधानको धारा १९३ मा रहेको व्यवस्था र गण्डकी प्रदेश, प्रदेश सभा नियमावली, २०७४ को नियम १५१ मा उल्लेखित काम कर्तव्य र अधिकारको सिमा भित्र रही यस समितिले आफ्नो कार्यक्षेत्र अन्तर्गतका निकायहरू आर्थिक मामिला तथा योजना मन्त्रालय, भौतिक पूर्वाधार विकास मन्त्रालय, उद्योग पर्यटन वन तथा वातावरण मन्त्रालय र भूमि व्यवस्था, कृषि तथा सहकारी मन्त्रालयसंग सम्बन्धित विषयमा आवश्यकता अनुसार भूमिका निर्वाह गरि रहेको छ । सम्बन्धित मन्त्रालयहरूलाई आफ्नो नीति योजना र कार्यक्रमहरूको प्रभावकारी कार्यान्वयनमा आवश्यक राय सल्लाह तथा निर्देशन प्रदान गरी यस समितिले सरकारका क्रियाकलापलाई उत्तरदायी र जवाफदेही बनाउने प्रयास गर्दै आएको छ ।

४.२ सुझाव तथा सिफारिस :-

- समितिको काम कारवाहीलाई प्रभावकारी बनाउन आवश्यक पर्ने समिति सभाकक्ष, सभापतिको कार्यकक्ष र समिति सचिवालय लगायत आधुनिक पूर्वाधारयुक्त भौतिक स्रोत साधनको व्यवस्था हुनु पर्ने ।
- समितिको काम कारवाहीलाई प्रविधि मैत्री बनाउनु पर्ने ।
- समितिको काम कारवाहीलाई प्रभावकारी बनाउन सचिवालयमा कार्यरत सम्पूर्ण कर्मचारीहरूलाई नियमित रूपमा क्षमता अभिवृद्धिका कार्यक्रमहरूमा सहभागी गराउनु पर्ने ।
- समितिका सदस्य एवं कर्मचारीहरूलाई पर्याप्त मात्रामा अध्ययन/भ्रमण, अन्तर्क्रिया/छलफल लगायतका कार्यक्रमको लागि पर्याप्त बजेटको व्यवस्था गर्नु पर्ने ।
- समितिका माननीय सदस्यहरू तथा कर्मचारीहरूका लागि आवश्यक वैदेशिक भ्रमण, अध्ययन, अनुभव आदान प्रदान, तालीम आदि उपलब्ध गराउनु पर्ने ।

अनुसूचीहरू

अनुसूची - १

समितिमा रहनु भएका माननीय सदस्यहरूको विवरण

क्र.सं.	रोलक्रम	माननीय सदस्यहरूको नाम थर	पद	सम्पर्क नं.
१	६	मा. कुमार खड्का	सदस्य	९८५६०२१०४३
२	४	मा. ओम कला गौतम	सदस्य	९८५७०४१५९५
३	१२	मा. गायत्री गुरुङ	सदस्य	९८४६१९८७२५
४	१६	मा. जुना देवी नेपाली	सदस्य	९८५७६२६३४४
५	२०	मा. दिलमाया रोका मगर गौतम	सदस्य	९८४७७०५१७२
६	३०	मा. प्रकाश चन्द्र दवाडी	सदस्य	९८५१०४८३९७
७	३१	मा. प्रभा कोइराला	सदस्य	९८५६०८५१११
८	३७	मा. बिन्दु कुमार थापा	सदस्य	९८५६०२४८४८
९	३८	मा. महेन्द्र बहादुर थकाली	सदस्य	९८५७६५०००१
१०	४२	मा. मायानाथ अधिकारी	सदस्य	९८५६०४५९६६
११	४५	मा. मेख लाल श्रेष्ठ	सदस्य	९८५११५१२०७
१२	४७	मा. राम बहादुर गुरुङ	सदस्य	९८५१०७००३१
१३	४८	मा. रामजी प्रसाद बराल जीवन	सदस्य	९८५६०२०६६८

समितिमा रहनु भएका माननीयहरु



मा. कुमार खड्का
सभापति



मा. ओमकला गौतम
सदस्य



मा. गायत्री गुरुङ्ग
सदस्य



मा. जुना देवी नेपाली
सदस्य



मा. दिलमाया रोका मगर
सदस्य



मा. प्रकाशचन्द्र दवाडी
सदस्य



मा. प्रभा कोइराला
सदस्य

समितिमा रहनु भएका माननीय सदस्यहरू



मा. बिन्दुकुमार थापा
सदस्य



मा. महेन्द्रकुमार थकाली
सदस्य



मा. मायानाथ अधिकारी
सदस्य



मा. मेखलाल श्रेष्ठ
सदस्य



मा. राम बहादुर गुरुङ्ग
सदस्य



मा. रामजी बराल (जीवन)
सदस्य

अनुसूची - २

समिति सचिवालयसंग सम्बद्ध कर्मचारीहरुको विवरण

क्र.सं.	कर्मचारीहरुको नाम थर	पद	सम्पर्क नं.
१	श्री जितेन्द्र जंग के.सी.	सचिव (अधिकृत आठौं)	९८४६०४३५७१
२	श्री महेन्द्र कुमार राई	लेखा अधिकृत	९८४९३७५८५१
३	श्री चन्द्रकला बस्नेत	कम्प्युटर अधिकृत	९८४६४३६२१४
४	श्री तुलसीराम आचार्य	सहलेखापाल	९८५७६७६९६७
५	श्री सूर्य बहादुर के.सी.	का.स.	९८४६४६३०९०

समितिमा रहनु भएका कर्मचारीहरु



श्री जितेन्द्रजंग के.सी.
सचिव



श्री महेन्द्र कुमार राई
लेखा अधिकृत



श्री चन्द्रकला बस्नेत
कम्प्युटर अधिकृत



श्री तुलसीराम आचार्य
सहलेखापाल



श्री सूर्य बहादुर के.सी.
कार्यालय सहयोगी

अनुसूची - ३

सार्वजनिक लेखा समितिको कार्यविधि, २०७५

अनुसूची - ४

सार्वजनिक लेखा समितिबाट आ.व.२०७६/०७७ मा भए गरेका कार्यहरुको केही झलक



सार्वजनिक लेखा समितिको नियमित बैठक





विविध एजेण्डामा सार्वजनिक लेखा समितिको बैठक बसेको झलक





आर्थिक मामिला तथा योजना मन्त्रीज्यूलाई आ.व.०७७/७८ का लागि सुझाव दिदै



प्रदेश सरकारद्वारा दिइने कृषि अनुदान सम्बन्धमा भूमि व्यवस्था, कृषि तथा सहकारी मन्त्रीज्यूसँगको अन्तरक्रिया



विविध विषयमा बैठक बसेको झलक





भूमि व्यवस्था, कृषि तथा सहकारी मन्त्रीज्यू र कृषि ज्ञानकेन्द्रका प्रमुखहरुसँगको अन्तरक्रिया



सभामुखज्यूको गरिमामय उपस्थितिमा भौतिक पूर्वाधार मन्त्रीज्यू एवं सचिवज्यूसँग कार्यक्रमको मोडेलिटी सम्बन्धी अन्तरक्रिया



सातै वटा प्रदेश सभा सचिवालयको सार्वजनिक लेखा समितिको सभापतिज्यू र सचिवज्यूहरु बिचको भिडियो कन्फ्रेन्सको झलक





भूमि व्यवस्था कृषि तथा सहकारी मन्त्रालयबाट अनुदान प्राप्त ११ वटै जिल्लामा अवस्थित संस्थाहरुको यस समितिबाट अनुगमन





भूमि व्यवस्था कृषि तथा सहकारी मन्त्रालयबाट अनुदान प्राप्त ११ वटै जिल्लामा अवस्थित संस्थाहरुको यस समितिबाट अनुगमन





भूमि व्यवस्था कृषि तथा सहकारी मन्त्रालयबाट अनुदान प्राप्त ११ वटै जिल्लामा अवस्थित संस्थाहरुको यस समितिबाट अनुगमन





भूमि व्यवस्था कृषि तथा सहकारी मन्त्रालयबाट अनुदान प्राप्त ११ वटै जिल्लामा अवस्थित संस्थाहरुको यस समितिबाट अनुगमन

